

Татарстан ХӘБӘРЛӘРЕ

Татарстан-Япония:
хезмәттәшлек үсеш ала

ТАТАРСТАН житекчелеге республикабызны чит ил инвесторлары өчен кызыклы итү юнәлешендә зур эш алып бара. ТР Президенты Рөстәм Миңнеханов житекчелегендә делегациянең Япониягә сәфәре дә биредәге бизнес вәкилләрен Татарстандагы мөмкинлекләр белән таныштыру максаты иде. VI Россия – Япония инвестицион форумында Япония белән партнерлык мөнәсәбәтләрен ныгыту һәм хезмәттәшлекне үстерү юнәлешендә шактый гына мөһим килешүләр дә имзalandы. Делегатлар энергияне сак тоту, автомобиль сәнәгате һәм инновацияләр мәсәләсендә фикер алышты. Рөстәм Миңнеханов билгеләп киткәнчә, Татарстан һәм Япония хезмәттәшлеге, нигездә, нефть химиясе, нефть эшкәртү, машина төзәлеше өлкәләрендә жәелдерелә. Япониягә эш сәфәре вакытында Татарстан Президенты анда яшәүче милләттәшләребез белән дә очрашты. Очрашу 1938 елда татарлар нигез салган Токио мәчетендә узды. «Кая яшәвезгә карамастан, без үз милләтебез, динебез, мәданиятебез кешеләре белән ныклы элемәтдә булырга тиеш. Гореф-гадәтләрен, туган телебезне саклап калу, яшыләрне тарихыбызны, мәданиятебезне ихтирам итәргә өйрәтү бик әһәмиятле», – дип билгеләп үтте очрашу барышында Р.Миңнеханов.

Кытайда Татарстан
вәкиллеге ачалар

ТИЗДӘН Кытайда Татарстан вәкиллеге ачыла. Бу хакта республика Президенты Рөстәм Миңнеханов Кытай халык республикасының Синьцзян-Уйгыр автономия районы вәкилләре белән очрашуда белдерде. Рөстәм Миңнеханов, белдерүенчә, кытай партнерлары Татарстан территориясендә бизнес



ачу мөмкинлеге белән кызыксына. Моның өчен барлык шартлар да булдырылган, дип ассызыкый ул.

Телебезне саклайк

ТАТАРСТАН Республикасы Премьер-министры Илдар Халиков Канадада яшәүче ватандашлар белән очрашты. Илдар Халиков белән очрашуда Канаданың төрле вузларында белем алучы студентлар һәм аспирантлар, Төньяк Американың эре шәһәрләреннән татар жәмгыяте активистлары, кече ватаннары белән элемәтдә торучы ватандашлар катнашты. «Тарихи ватаннан еракта татарлар бер-берсен табу күңелле күренеш, алар берләшеп үз халыклары традицияләрен, гореф-гадәтләрен, туган телләрен һәм мәданиятларын саклау өчен көч куя», – диде И.Халиков, очрашуда катнашучыларны сәламләп. Ул, чит илдә яшәүче татарлар өчен махсус «ТНВ-Планета» спутник телевизион каналы трансляцияләнә, дип белдерде. Татар теленә өйрәтүче «Ана теле» онлайн-мәктәбе эше турында сөйләде.

30 миллиончылар сафына кердек

ТАТАРСТАН «Мәгълүмат жәмгыяте» федераль программасы кысаларында гамәлгә ашырылачак проектларына быел федераль казнадан 30 млн сум алачак. Шушы көннәрдә генә Россия Хөкүмәте бу максатларга бюджеттан 1 млрд 155 млн сумнан артык субсидияләр бүленгәнчә турында хәбәр итте. Әлеге сумма конкурс комиссиясе сайлап алган 61 төбәк арасында бүленгәнчә. Ярославль өлкәсе, мәсәлән, быел мәгълүматлаштыру өлкәсенә караган проектларына – 18 млн, Төмән өлкәсе 10,7 млн сум алачак. Татарстан исә, тагын дистәдән артык төбәк белән бергә, 30 ар млн сум субсидияләр алачак субъектлар исемлегенә керде. 2011-2020 елларга исәпләнгән «Мәгълүмат жәмгыяте» дәүләт программасы мәгълүмат технологияләрен халыкның тормыш сыйфатын күтәрүгә, дәүләт идарәсенең нәтижеләгән үстерүгә, илдә мәгълүмат һәм телекоммуникация технологияләрен үстерүгә хезмәт итә.

Татарстандагы яңалыклар турында тулырак мәгълүмат shahrikazan.com сайтында

Сез кайлардан, ЕГЕТЛӘР?

Кешеләрнең менә шулай гади, жылы итеп танышуын, аралашуын барытик Бөтенроссия татар авылларының эшмәкәрләре жыенында гына күрүп була торгандыр. Тел, дин, гореф-гадәтләр, эшчәнлек юнәлеше – бер, кемгә генә барып эңдәшсәң дә, сөйләшер уртак сүзләр табылачак. Әлеге жыен инде өченче ел рәттән үткәрелә.



Быел Россиянең 33 төбәгеннән 432 кеше килгән иде. Татарстан Президенты Рөстәм Миңнеханов, пленар утырышта чыгыш ясап, Бөтенроссия жыенының татар эшкүарлары аралашсын һәм очрашсын өчен бик уңышлы форма булуын билгеләп үтте. «Безгә аралашып һәм очрашып яшәргә кирәк, – диде ул. – Бүген сезнең һәрберегезнең уңышларга үз юлын сайлавын күрдек. Эшкүарларның безнең халыкның мәданиятен, телен

кайгыртулары бик мөһим. Бу мәсәләләрне дәүләткә хәл итеп бетерә алмый – бизнес һәм эшкүарлар да катнашырга тиеш бу эштә».

Бүгенге көндә Россиядә дүрт мең тирәсе татар авылы бар дип исәпләнелә. Алар арасында үрнәк итеп күрсәтердәйләр шактый. Пенза өлкәсеннән килгән Таһир Әбдеррәшитовның фермер хужалыгында 2 мең гектар жире бар, сыек май житештерү заводы да төзгәннәр. Ул гына

да түгел, күл буенда хәләл итү базасы ачып жибергәннәр. Иң куанычлысы – мондый булдыклы кешеләр авыл халкын эшле итәләр. Таһир Әбдеррәшитов та 300 авылдашына туган жирендә яшәп эшләргә мөмкинлек тудырган. Шөкер, андыйлар үзәбезнең Татарстаныбызда да бар. Әгерже районында яшәүче Илшат Сахиповның ике улы беренче жыенда катнашкан булганнар. «Жыенда булып, төрле авылларда ислам кануннары белән

яшәүче эшмәкәрләр белән танышып-аралашып кайтканнан соң, үзләре дә намазга бастылар, аннан мине дә өндәделәр. Бүгенге көндә беткән хужалыкның фермаларын тергезеп, терлекләр үрчетеп яшибез», – диде ул, үзенең чыгышында. Авылдашларын хәмерсез тормышка өндәү өчен дә күп көч куйганнар, башлангыч мәктәпне ремонтлаганнар, нәтижәдә авыл акрынлап яши-яшәрә башлаган. Чыгыш ясаучылар арасында Кытайдан килгән кунак – Урумчы экспорт-импорт сәүдә компаниясе генераль директоры Әхмәтжан Гали дә бар иде. Кайчандыр ул Татарстан ярдәме белән бездә белем алган булган, бүген инде үзе Татарстан өчен игелек кыласы килү теләгән белдерде, Кытай Халык Республикасы белән хезмәттәшлек итәргә тәкдим итте. Аның ирешкән уңышлары да, саф татарча сөйләшүе дә күпләрне сокландырды. ■

Зөлфия ХӘЛИУЛЛИНА

Сабантуйга сөлге ӘЗЕРЛИ ТОР

Быелдан башлап Казанда Сабантуйны бер генә көн түгел, ә Рио-де-Жанейрода узучы карнавал кебек берничә көн дәвамында бәйрәм итә башларга жыеналар.



Татарстанның Туризм агентлыгы житекчесе Сергей Иванов сүзләренчә, 2013 елда Татарстанда туризм өлкәсеннән 8,3 млрд сум табыш алынган.

Республикада март башында булдырылган Туризм агентлыгының төп бурычы – шушы санны арттыру. «Президент 2020 елга туристлар санын ике

тапкыр арттыру бурычын куйды. Ул республикага изге урыннарны күрергә килүчеләргә аерым игтибар юнәлтү кирәклеген әйтте. Мәсәлән, икона Ка-

занской Божьей матери, борынгы Болгар шәһәрлеге. Шулай ук Президент Россия төбәкләре һәм чит илләрдәге татар диаспорасы белән эшләргә

кирәк, диде», – дип сөйләде Иванов. Казанга һәм Татарстанга туристларны жәлеп итү өчен Сабантуйны, озынайтып, берничә көн дәвамында бәйрәм итәргә жыеналар. Сабантуй үзе мәйданда элеккечә бер генә көн узачак. Ә ана кадәр берничә көн дәвамында Казан урамнарында мәйдан жыю оештырырга ниятлеләр. Махсус билгеләнгән урамнардан жигүле атлар узар, сөлге бәйләнгән колгалар күтәреп, татарча кигән егет-кызлар жырылап үтәр, оешма житекчеләре Сабантуйга дигән бүләкләрен биредә тапшыра алыр, уеннар оештырылыр дип көтелә. ■

«Ватаным Татарстан»

Эх, татар СЫЛУЛАРЫ...

Казан шәһәре башкарма комитетының мәгариф идарәсе башлангычы белән уздырылуы «Татар кызы» бәйгесе быел үзгә күрә юбилеен – 15 еллыгын билгеләп үтте. Шушы вакыт эчендә анда башкала мәктәпләреннән 9-11 нче сыйныфларында белем алучы 150 татар кызы катнашырга өлгергән. Оештыручылар туган телгә, халыкыбызның гореф-гадәтләренә, тарихына һәм сәнгәтенә мөһабәт тәрбияләнүче әлеге конкурсның елдан-ел популярлаша баруын, катнашучылар санының да артуын искәртте.

Быел февраль-март айларында «Татар кызы-2014»нең мәктәпләрдә, башкала районнарында сайлап алу турлары үтте. Нәтижәдә сәнгать фәннәре докторы Гали Арсланов житекчелегендәге мәртәбәле жюри һәр районны финалда лаеклы тәкдим итәлек 7 укучы-

ны сайлап алган иде. Камал театры бинасында узган финал ярышында конкурсантлар гореф-гадәтләребезне, телебезне саклау, милләт язмышы хакындагы фикерләре белән уртаклашты, үзләрен жырда, биодә, актерлык осталыгында, уңган хужабикә буларак та сынады. Конкурсантларны сәламләргә «Татар кызы» бәйгесенең төрле еллардагы жинүчеләре дә килгән иде.

Кызларның барысы да сәләтле, тик бәйгесенң олы бүләге – Гран-при берәү генә була шул. Жюри, озак кына фикер алышулардан соң, «Татар кызы-2014» бәйгесенең төп жинүчесе дип 2 нче гимназиядән Чулпан Фатыйхова-ны игълан итте. Жинүченең күчмә тажына алдагы бер ел дәвамында ул хужа булачак. ■

Айгөл ФӘХРЕТДИНОВА

ПИТЕРНЫ УЗДЫК,
алда Мәскәү генә калды

Узган ел нәтижеләре буенча, Татарстан Россия төбәкләреннән инновацияле үсеш рейтингында икенче баскычка күтәрелде. Ә 2012 елда тәкдим ителгән рейтингта без Воронеж өлкәсе белән унынчы урынны гына бүлешкән идек. Бу юлы көчле сикереш ясап, әле кайчан гына икенче урында ныклап утырган Санкт-Петербургны да узып киттек. Алда Мәскәү генә калды.

«Югары икътисад мәктәбе» илкүләм тикшеренү университеты эзерләгән бу рейтинг төбәкләрнең инновацияләренә этәрү өлкәсендә эшчәнлеген бәяли. Бер ел эчендә инновацияле үсеш рейтингында Татарстанның кискәк югары күтәрелүен экспертлар төбәктә хезмәт житештерүчәнлеге динамикасына ирешү, кластерлар,

федераль әһәмияттәге технопарклар үсеше белән бәйләп аңлата. Предприятиеләрнең инновацияле активлыгы үсү һәм компанияләрнең инновацияләргә чыгымнары арту да республиканы югары баскычка күтәргән төп факторлар буларак атала. Сонгы дүрт ел эчендә Татарстан социаль-икътисади үсеш шартлары буенча – 4, фәнни-техник потенциал буенча – 28, предприятиеләрнең инновацияле активлыгы буенча 7 позициягә күтәрелгән. Алдыңгы дөнья илләре тәҗрибәсе раслаганча, бүген инновацияләр икътисади кризистан чыгу өчен төп этәргеч булып тора, яңа сату базарларын яулауга, көндәшлеккә сәләтле продукция житештерүгә зур ярдәм итә. ■

«Шәһри Казан»